

पी.टी.आई. भर्ती-2022 के फर्जी डिग्री रैकेट का मुख्य दलाल पंकज जैन गिरफ्तार

यूनिवर्सिटी से बैकडेट में बी.पी.एड. डिग्री दिलाकर करवाई थी सरकारी नौकरी

-कार्यालय संवाददाता-
जयपुर। राजस्थान में सरकारी भर्तियों में फर्जी डिग्रियों के जरिए नौकरी दिलाने वाले गिरोहों पर शिकंजा कसते हुए स्पेशल ऑपरेशन्स ग्रुप (एसओजी) ने कार्रवाई करते हुए शारीरिक शिक्षक (पीटीआई) भर्ती परीक्षा-2022 में उत्तर प्रदेश की यूनिवर्सिटी से बैक डेट में फर्जी बीपीएड (बी.पी.एड.) डिग्री दिलाने वाले मुख्य दलाल पंकज कुमार जैन (42) निवासी करवर जिला बूंदी हाल चित्रकूट जयपुर को गिरफ्तार किया गया है। आरोपित को जयपुर के चित्रकूट क्षेत्र से दबोचा गया है। उसे न्यायालय में पेश कर पुलिस रिमांड पर लिया गया है और उससे पूछताछ की



आरोपी पंकज कुमार जैन

जा रही है। एसओजी अतिरिक्त पुलिस महानिदेशक विशाल बंसल ने बताया कि शारीरिक शिक्षक भर्ती परीक्षा-

एसओजी ने आरोपी को न्यायालय में पेश करके रिमांड पर लिया

2022 में जे.एस. यूनिवर्सिटी, शिकोहाबाद (उत्तर प्रदेश) से जारी फर्जी बीपीएड डिग्रियों के मामले में एसओजी ने दर्ज प्रकरण के तहत जांच की जा रही है। जांच में सामने आया कि पंकज कुमार जैन ने अपने सहयोगी पवन सिंह चौहान उर्फ पीएस चौहान के साथ मिलकर भर्ती के एक अस्थायी राजेश कुमार फागणा को फर्जी बीपीएड डिग्री और मार्कशीट उपलब्ध कराने के लिए 1 लाख 30 हजार रुपये में सोदा

किया था। इसके बाद आरोपी ने जेएस यूनिवर्सिटी के चांसलर सुकेश कुमार और रजिस्ट्रार नंदन कुमार मिश्रा से मिलीभगत कर पूरे फर्जीबाड़े को अंजाम दिया। बंसल ने बताया कि अस्थायी राजेश फागणा का यूनिवर्सिटी में शिक्षा सत्र 2020-22 में बैक डेट में प्रवेश दर्शाया गया, जबकि उसे सत्र 2017-19 के चारों सेमेस्टर की फर्जी मार्कशीटें जारी कर दी गईं। इन्हीं दस्तावेजों के आधार पर उसने शारीरिक शिक्षक के पद पर सरकारी नौकरी हासिल कर ली। एसओजी एडीजी बंसल ने बताया कि इस हाई-प्रोफाइल फर्जी डिग्री रैकेट में जे.एस. यूनिवर्सिटी के चांसलर, रजिस्ट्रार समेत तीन

आरोपियों को पहले ही गिरफ्तार किया जा चुका है। लंबे समय से फरार चल रहे मुख्य दलाल पंकज जैन की गिरफ्तारी के बाद अब जांच को नई दिशा मिलने की उम्मीद है। एसओजी अब रिमांड अवधि के दौरान यह पता लगाने में जुटी है कि पंकज जैन ने राजस्थान के कितने अन्य अस्थायियों को उत्तर प्रदेश की इस यूनिवर्सिटी से फर्जी डिग्रियां दिलवाईं। अधिकारियों का मानना है कि पूछताछ में भर्ती घोटाले से जुड़े कई और नाम सामने आ सकते हैं। एसओजी अधिकारियों के अनुसार मामले की जांच जारी है और आने वाले दिनों में फर्जी डिग्री रैकेट से जुड़े अन्य आरोपियों की गिरफ्तारी भी संभव है।

74 भवनों का किया निरीक्षण, 53 को नोटिस थमाया

जयपुर। आगजनी घटनाओं को ध्यान में रखकर नगर निगम जयपुर फायर एनओसी को लेकर लगातार सर्वे करने के साथ जागरूकता अभियान चला रहा है। आगामी समय में इस काम में और तेजी लाई जाएगी। बुधवार को निगम की टीम ने 74 भवनों का निरीक्षण किया और कमियां पाई जाने पर 53 भवन मालिकों को नोटिस दिया गया। उपयुक्त फायर प्रवीण कुमार ने बताया कि नगर निगम सर्वे के माध्यम से यह जांच रहा है कि किसने फायर एनओसी ले रखी है या नहीं और जिन्होंने ले रखी है वे नियमों की पालना कर रहे हैं या नहीं। नियमों की पालना और एनओसी लेने को लेकर भवन या संस्थान मालिकों को जागरूक किया जा रहा है।

शराब पीने से रोकने पर पत्थर-डंडों से पीट-पीटकर युवक की हत्या की

सांगानेर क्षेत्र का मामला, आधा दर्जन बदमाशों ने किया था पथरार

-कार्यालय संवाददाता-
जयपुर। सांगानेर सदर थाना क्षेत्र में दुकान के बाहर शराब पीने से रोकना एक युवक को भारी पड़ गया। आधा दर्जन युवकों ने पहले घर पर पथरार किया और बाद में युवक को अकेला पाकर पत्थर व डंडों से हमला कर दिया। गंभीर रूप से घायल युवक की बुधवार सुबह इलाज के दौरान मौत हो गई। घटना के दौरान बीच-बचाव करने पहुंचे परिवार के चार अन्य सदस्य भी घायल हो गए। सूचना मिलने पर पुलिस मौके पर पहुंची और शव का पोस्टमार्टम

कर परिजनों को सौंप दिया। पुलिस ने परिजनों के बयानों के आधार पर मामला दर्ज कर जांच पड़ताल में जुटी है। थानाधिकारी अजित जैन ने बताया कि मृतक की पहचान शिक्षा सागर कालीनी, गोविंदपुरा निवासी संजू शर्मा (28) के रूप में हुई है। वह पानी के टैकर सल्लाई का कार्य करता था। उसके भाई की किराना दुकान घर के बाहर ही स्थित है। थानाधिकारी के अनुसार मंगलवार रात पड़ोस के खेत में एक शादी समारोह चल रहा था। रात करीब 11 बजे कुछ युवक दुकान के

बाहर बैठकर शराब पी रहे थे। परिजनों ने उन्हें वहां से जाने के लिए कहा, जिस पर विवाद हो गया। आरोप है कि युवक कुछ देर बाद अपने अन्य साथियों के साथ लौटे और घर पर पथरार शुरू कर दिया। इस दौरान संजू उन्हें समझाने के लिए बाहर गया। लेकिन आरोपियों ने उसे घेर लिया और पत्थर से सिर पर हमला कर दिया। इसके बाद डंडों से ताबड़तोड़ वार किए। परिवार के लोग बचाने पहुंचे तो उनके साथ भी मारपीट की गई। जिससे चार लोग घायल हो गए। गंभीर रूप से घायल संजू को तत्काल

सवाई मानसिंह अस्पताल में भर्ती कराया गया। जहां बुधवार सुबह उपचार के दौरान उसकी मौत हो गई। मृतक के भाई मंगल शर्मा ने बताया कि संजू के परिवार में पत्नी, छह बर्षीय बेटी और तीन बर्षीय बेटा है। घटना के बाद परिवार में शोक की लहर है। घायलों का प्राथमिक उपचार कराया गया है। पुलिस ने मामला दर्ज कर आरोपियों की तलाश शुरू कर दी है। आसपास लगे सीसीटीवी कैमरों की फुटेज खंगाली जा रही है तथा प्रत्यक्षदर्शियों के बयान दर्ज किए गए हैं।

8 दिन से लापता युवती का शव 200 मीटर दूर कुएं में सड़ी-गली हालत में मिला

जयपुर (कास)। जयपुर ग्रामीण के जमवारागढ़ क्षेत्र में उस समय सनसनी फैल गई, जब एक कुएं में 20 बर्षीय युवती का सड़ा-गला शव मिला। सूचना पर पुलिस, प्रशासन और सिविल डिफेंस की टीम मौके पर पहुंची और करीब 20 मिनट के रेस्क्यू अभियान के बाद शव को कुएं में मिला। शव की स्थिति को देखते हुए आशंका है कि वह करीब सात से आठ दिन पुराना है। ग्रामीणों के अनुसार जिस कुएं में शव मिला, वहां लोगों की नियमित आवाजाही रहती है। ऐसे में इतने दिनों तक शव का कुएं में पड़े रहना कई सवाल खड़े कर रहा है। पुलिस ने शव को कब्जे में लेकर पोस्टमार्टम के लिए भिजवा दिया है। प्रारंभिक तौर पर मौत के कारण स्पष्ट नहीं हो सके हैं। पुलिस आत्महत्या, दुर्घटना और अन्य संभावित पहलुओं

- गत 16 जून से लापता थी युवती, 2 दिन बाद जमवारागढ़ थाने में परिजनों ने दर्ज करायी थी गुमशुदगी
- पुलिस का कहना है कि, पोस्टमार्टम रिपोर्ट व फोरेंसिक साक्ष्यों के आधार पर मौत के कारणों का खुलासा होगा
- पुलिस इस मामले को संदिग्ध मानते हुए हर एंगल से जांच करने में जुटी

को ध्यान में रखते हुए मामले की जांच कर रही है। थानाधिकारी ने बताया कि पोस्टमार्टम रिपोर्ट और फोरेंसिक साक्ष्यों के आधार पर ही मौत के वास्तविक कारणों का खुलासा हो सकेगा। फिलहाल मामले को संदिग्ध मानते हुए हर एंगल से जांच की जा रही है।

ऑनलाइन सट्टा रैकेट का भंडाफोड़, थार गाड़ी समेत लाखों रु. का सामान जब्त

जयपुर। खोह नागोरियान थाना पुलिस ने विशेष सच अभियान में ऑनलाइन सट्टा रैकेट का भंडाफोड़ करते हुए हिस्ट्रीशीटर, वाहन चोर और अन्य आरोपियों सहित चार जनों को गिरफ्तार किया है। खोह नागोरियान थानाधिकारी प्रकाश राम ने बताया कि विशेष सच अभियान में 10 विशेष टीमों का गठन किया गया और टीमों ने क्षेत्र में विभिन्न स्थानों पर दबिश देकर कार्रवाई को अंजाम दिया। इस अभियान के दौरान पुलिस ने अवैध ऑनलाइन सट्टा संचालित करते हुए पप्पन खान (30) निवासी खोह नागोरियान को गिरफ्तार किया। आरोपी के कब्जे से एक महिंद्रा थार, एक लैपटॉप, नौ मोबाइल फोन तथा 39,500 रुपये की नकदी बरामद की गई। इसी अभियान के दौरान पुलिस ने वाहन चोरी के मामले में वांछित आरोपी अशोक कुमार मीना उर्फ आशु (27) निवासी सपोटरा जिला करौली को गिरफ्तार कर उसके कब्जे से चोरी की मोटरसाइकिल बरामद की। आरोपी के खिलाफ पूर्व में दर्ज वाहन चोरी के मामले में कार्रवाई की गई। इसके अलावा क्षेत्र के हिस्ट्रीशीटर शकील उर्फ छोटा शकील (47) को गिरफ्तार कर पाबंद किया गया।

कर्मचारी चयन बोर्ड के लापरवाह रवैये से कनिष्ठ अनुदेशक भर्ती-2024 के 443 पदों पर नियुक्ति अटकी

-कार्यालय संवाददाता-
जयपुर। कनिष्ठ अनुदेशक भर्ती-2024 में राजस्थान कर्मचारी चयन बोर्ड की ओर से अतिरिक्त अभिशांषा जारी नहीं किए जाने के कारण 443 पदों पर नियुक्ति प्रक्रिया अटक गई है। विभागीय अधिकारियों का कहना है कि सभी औपचारिकताएं समय पर पूरी किए जाने के बावजूद बोर्ड की देरी और विभिन्न प्रकृति के मामलों को एक साथ क्लब किए जाने से पात्र अभ्यर्थियों को नियुक्ति मिलने में लगातार देरी हो रही है।

- राजस्थान कर्मचारी चयन बोर्ड की ओर से अतिरिक्त अभिशांषा जारी नहीं किए जाने के कारण अटकी हुई है यह नियुक्ति
- कौशल उद्यमिता विभाग ने फरवरी से अब तक 4 बार पत्र लिखे, परंतु बोर्ड की ओर से कोई कार्यवाही नहीं हुई

सूत्रों के मताबिक कर्मचारी चयन बोर्ड से प्राप्त अंतिम अभिशांषा के आधार पर अब तक 1161 अभ्यर्थियों को नियुक्ति दी जा चुकी है। इसके बाद प्रथम चरण में एक से अधिक स्थानों पर चयनित अभ्यर्थियों के कारण रिक्त हुए 388 (380 व 8) पदों तथा विभिन्न कारणों से अपात्र घोषित 55 (49 व 6) अभ्यर्थियों के स्थान पर अतिरिक्त अभिशांषा उपलब्ध कराने के लिए कौशल, नियोजन एवं उद्यमिता विभाग ने समय-समय पर बोर्ड को पत्र भेजे। इस संबंध में 5 फरवरी, 29 मई, 4 अप्रैल तथा 16 जून के माध्यम से आवश्यक अनुरोध किए जा चुके हैं। सूत्रों की मानें तो, चार माह से अधिक समय बीत जाने के बावजूद बोर्ड ने अतिरिक्त अभिशांषा जारी नहीं की है। उनका कहना है कि यदि इन प्रकरणों का समयबद्ध निस्तारण किया जाता तो सैकड़ों युवाओं को अब तक नियुक्ति मिल चुकी होती। विभिन्न प्रकार के मुद्दों को एक साथ जोड़कर लंबित रखने के कारण पूरी भर्ती

प्रक्रिया प्रभावित हुई है और 443 अभ्यर्थियों की नियुक्ति अटकी हुई है। विभागीय अधिकारियों ने यह भी बताया कि इस अनावश्यक विलंब के कारण अभ्यर्थी पिछले कई महीनों से विभागों और संबंधित कार्यालयों के चक्कर काटने को मजबूर हैं, लेकिन उन्हें स्पष्ट एवं संतोषजनक उत्तर नहीं मिल पा रहा है। मामले की गंभीरता को देखते हुए अतिरिक्त मुख्य सचिव (कौशल, नियोजन एवं उद्यमिता) ने कर्मचारी चयन बोर्ड को अतिरिक्त अभिशांषा शीघ्र जारी करने के लिए पत्र लिखने तथा कार्मिक विभाग के सचिव के साथ बैठक आयोजित कर प्रकरण का त्वरित समाधान सुनिश्चित करने के निर्देश दिए हैं। उम्मीद है कि बोर्ड शीघ्र निर्णय लेकर लंबित अभिशांषाएं जारी करेगा, ताकि 443 रिक्त पदों पर नियुक्तियां बिना किसी और देरी के पूरी की जा सकें और पात्र अभ्यर्थियों को अधिकार मिल सकें।

जयपुर की होटल में शेयर कारोबारी की संदिग्ध मौत

जयपुर (कास)। नारायण विहार थाना क्षेत्र में बजरी मंडी के पास स्थित एक होटल में शेयर मार्केट कारोबारी की संदिग्ध परिस्थितियों में मौत का मामला सामने आया है। पुलिस की प्रारंभिक जांच में दोस्तों द्वारा मारपीट कर हत्या किए जाने की आशंका जताई जा रही है। मृतक के साथ होटल में ठहरे साथी वारदात के बाद फरार हो गए। आरोपियों द्वारा घटना के बाद फेसबुक लाइव करने का मामला भी सामने आया है।

- दोस्तों पर हत्या का आरोप, होटल में साथ ठहरे युवक फरार हुए
- आरोपियों द्वारा घटना के बाद फेसबुक लाइव करने का मामला भी सामने आया

जांच में सामने आया है कि मंगलवार शाम सभी दोस्त होटल छोड़कर चले गए थे। देर रात होटल स्टाफ ने कमरे का दरवाजा खुला देखा तो अंदर गुरु प्रसाद बेसुध अवस्था में मिला। जांच के दौरान यह भी पता चला कि होटल से निकलने के बाद कुछ युवकों ने वाहन में बैठकर फेसबुक लाइव किया था। वीडियो में राजेश कुमार, सुरेश गुर्जर, गौरिशंकर, श्रवण कुमार सहित अन्य युवक दिखाई दे रहे थे। बाद में यह वीडियो हटा दिया गया।

एसआई धर्मेन्द्र ने बताया कि गांधी पथ स्थित नित्यानंद नगर निवासी गुरु प्रसाद चौधरी (38) का शव मंगलवार रात होटल एसआर के एक कमरे में बेड पर पड़ा मिला। सूचना पर नारायण विहार थाना पुलिस मौके पर पहुंची और एफएसएल टीम की सहायता से साक्ष्य जुटाए। शव का मेडिकल बोर्ड से जयपुरिया अस्पताल में पोस्टमार्टम कराया गया है।

एसआई धर्मेन्द्र ने बताया कि प्रारंभिक जांच में मामला हत्या का प्रतीत हो रहा है। पोस्टमार्टम रिपोर्ट आने के बाद मौत के कारणों की स्थिति स्पष्ट होगी। जांच में सामने आया है कि गुरु प्रसाद पिछले दो दिनों से अपने पांच-छह दोस्तों के साथ होटल में ठहरा हुआ था और पार्टी कर रहा था। मृतक के बड़े भाई गुरु चरण सिंह ने बताया कि गुरु प्रसाद सोमवार दोपहर दोस्तों से मिलने की बात कहकर घर से निकला था। मंगलवार देर रात पुलिस ने परिवार को सूचना दी। होटल पहुंचने पर उसके शरीर पर चोटों के निशान और बिस्तर की चादर पर खून के धब्बे मिले। होटल स्टाफ ने बताया कि मृतक अपने दोस्तों के साथ कमरे में ठहरा हुआ था। पुलिस

एसआई धर्मेन्द्र ने बताया कि मृतक के शरीर पर कई चोटों के निशान और खून जमने के प्रमाण मिले हैं। आशंका है कि शराब पार्टी के दौरान किसी बात को लेकर विवाद हुआ और नशे में धुत साथियों ने उसके साथ मारपीट की। गंभीर चोटों के कारण उसकी मौत हो गई। जांच में यह भी सामने आया है कि जिस होटल में घटना हुई, वह आरोपी सुरेश गुर्जर के भाई मुकेश का बताया जा रहा है। पुलिस फरार आरोपियों की तलाश में जुटी है और मामले की विभिन्न पहलुओं से जांच कर रही है।

शास्त्र चोर श्रवण सैन गिरफ्तार

जयपुर। श्याम नगर थाना पुलिस ने दुपहिया वाहन चुराने वाले एक शास्त्र दुपहिया वाहन चोर को गिरफ्तार कर चोरी की गई (दुपहिया) मोटरसाइकिल बरामद की है। पुलिस के अनुसार आरोपित नशे का आदी है और नशे की लत पूरी करने के लिए एवमल चोरी की वारदातों को अंजाम देता था। फिलहाल आरोपित से पूछताछ की जा रही है। पुलिस उपयुक्त जयपुर दक्षिण राजर्षि राज ने बताया कि श्याम नगर थाना पुलिस ने दुपहिया वाहन चुराने वाले एक शास्त्र दुपहिया वाहन चोर श्रवण कुमार सैन (38) निवासी खारा बीसल जयपुर को गिरफ्तार किया गया है। पुलिस ने आरोपी की निशानदेही पर चोरी की गई मोटरसाइकिल को कटी हुई हालत में बरामद किया है।

त्रिपोलिया बालाजी मंदिर में मुख्यमंत्री ने की पूजा-अर्चना

सांगानेर क्षेत्र के 115 धार्मिक स्थलों के कार्यालय के लिए 50 करोड़ रुपये के विकास कार्यों का किया शिलान्यास



जयपुर। मुख्यमंत्री भजनलाल शर्मा ने बुधवार को सांगानेर स्थित प्राचीन त्रिपोलिया बालाजी मंदिर में दर्शन किए। उन्होंने विधि-विधान से पूजा-अर्चना कर प्रदेश की खुशहाली और समृद्धि के लिए कामना की। इस दौरान मुख्यमंत्री ने सांगानेर क्षेत्र के संघीजी जैन मंदिर और सांगा बाबा मंदिर सहित कुल 115 धार्मिक स्थलों के सौंदर्यकरण और जीर्णोद्धार के लिए 50 करोड़ रुपये की लागत के भव्य विकास कार्यों की आधारशिला रखी। इस अवसर पर नगरीय विकास एवं स्वायत्त शासन राज्य मंत्री (स्वतंत्र प्रभार) झावर सिंह खर्वा सहित उपस्थित विधायक, अधिकारी एवं बड़ी संख्या में श्रद्धालु उपस्थित रहे।

रक्षा क्षेत्र में निवेश, नवाचार और कौशल विकास पर चर्चा

-कार्यालय संवाददाता-
जयपुर। राज्य सरकार, रीको एवं इन्वेस्ट इंडिया के संयुक्त तत्वावधान में बुधवार को जयपुर में "रक्षा विनिर्माण में आत्मनिर्भरता" विषय पर कार्यशाला आयोजित हुई। कार्यशाला में रक्षा मंत्रालय, रक्षा उत्पादन विभाग, डीआरडीओ, इन्वेस्ट इंडिया, उद्योग जागत, एमएसएमई, स्टार्टअप, विभिन्न उद्योगिक संस्थान तथा केंद्र एवं राज्य सरकार के विभिन्न विभागों के प्रतिनिधियों ने भाग लिया। इस अवसर पर प्रदीप ओझा, डायरेक्टर एमएसएमई मंत्रालय, भारत सरकार एवं हिमांशु दीपक, साइंटिस्ट-डी, डीआरडीओ भी उपस्थित थे। कार्यशाला में भारत के रक्षा विनिर्माण पारिस्थितिकी तंत्र को सशक्त बनाने के लिए उपलब्ध अवसरों, चुनौतियों तथा व्यावहारिक समाधानों पर विचार-विमर्श किया गया। उद्घाटन सत्र में रीको के कार्यकारी निदेशक आकाश तोमर ने बताया कि यह कार्यशाला रक्षा उत्पादन विभाग द्वारा संचालित राष्ट्रीय पहल का हिस्सा है, जिसका उद्देश्य राज्यों एवं विभिन्न हितधारकों को सक्रिय भागीदारी से रक्षा विनिर्माण में देश की स्वदेशी क्षमताओं को और मजबूत करना है। उन्होंने बताया कि कार्यक्रम के अंतर्गत रक्षा विनिर्माण के क्षेत्र में आने वाली बाधाओं को पहचान कर जायेगी एवं इस



राज्य सरकार, रीको एवं इन्वेस्ट इंडिया के संयुक्त तत्वावधान में बुधवार को जयपुर में "रक्षा विनिर्माण में आत्मनिर्भरता" विषय पर कार्यशाला आयोजित हुई।

क्षेत्र में आत्मनिर्भरता को बढ़ावा देने हेतु व्यवहारिक सुझाव तैयार किए जाएंगे। कार्यशाला के दौरान रक्षा क्षेत्र की संभावनाओं, डीआरडीओ की भूमिका, निर्यात एवं प्रौद्योगिकी आधारित रक्षा उत्पादन, डिपेंडेंसी प्रोडक्शन, वित्तमन वॉरेंट्र कुमार अधाना, डिप्टी डायरेक्टर जनरल, डिपार्टमेंट ऑफ डिफेंस प्रोडक्शन, विकास, अनुसंधान एवं अकादमिक सहयोग

कार्यशाला में रीको की ओर से बताया गया कि "किशनगढ़ स्थित उद्यमपुर खुर्द क्षेत्र को डिफेंस मैनुफैक्चरिंग हब के रूप में विकसित किया जा रहा है।"


बैठक में ड्रोन, भूमि आधारित रक्षा प्रणालियों, डिफेंस इलेक्ट्रॉनिक्स, मॉटेनेंस, रिपेयर एवं ओवरहॉल तथा प्रिंसीपल इंजीनियरिंग के क्षेत्रों में राजस्थान में मौजूद संभावनाओं पर चर्चा हुई।

किया गया जिसमें बताया गया कि रक्षा उत्पादन के लिये महत्वपूर्ण मजबूत इंजीनियरिंग क्षमता, एमएसएमई नेटवर्क, भूमि उपलब्धता, बेहतर कनेक्टिविटी तथा विकसित औद्योगिक आधार आवश्यक हैं जो कि राजस्थान में उपलब्ध हैं। कार्यक्रम के दौरान हाल ही में राजस्थान सरकार द्वारा लागू की गई राजस्थान एयरोस्पेस एवं डिफेंस नीति-2026 के बारे में भी प्रतिभागियों को विस्तृत जानकारी दी गई।

कार्यशाला में रीको द्वारा अजमेर जिले के किशनगढ़ स्थित उद्यमपुर खुर्द क्षेत्र को डिफेंस मैनुफैक्चरिंग हब बनाये जाने की जानकारी भी दी गई। साथ ही ड्रोन, भूमि आधारित रक्षा प्रणालियों, डिफेंस इलेक्ट्रॉनिक्स, एमआरओ (मॉटेनेंस, रिपेयर एवं ओवरहॉल) तथा प्रिंसीपल इंजीनियरिंग जैसे प्राथमिक क्षेत्रों में राजस्थान में मौजूद संभावनाओं पर चर्चा हुई। इसके अतिरिक्त दौरा-बांदीकरण, कोटा तथा प्रमुख औद्योगिक कॉरिडोरों को भविष्य के निवेश और औद्योगिक विकास के प्रमुख केंद्रों के रूप में चिह्नित किया गया। कार्यक्रम के अंत में प्रतिभागियों ने विचारों के आदान-प्रदान के लिए ऐसी प्रभावशाली कार्यशाला के आयोजन की सलाह की और संकल्प लिया कि सरकार, उद्योग, शिक्षण एवं अनुसंधान संस्थानों तथा अन्य हितधारकों के बीच निरंतर सहयोग से राजस्थान को अग्रणी बनाएँ।

सार-समाचार

डॉ. लीलाधर दोचानिया की पुस्तक "जिंदगी मुस्कुराती रहे" प्रथम स्थान पर चयनित



जयपुर। सिरेमिक अकादमी जयपुर की हिंदी मैगजीन कंटेन्ट अफेयर्स ने सूचना एवं जनसम्पर्क विभाग के पूर्व उप निदेशक डॉ. लीलाधर दोचानिया के कविता संग्रह जिंदगी मुस्कुराते रहे को वर्ष 2026 की चार चर्चित पुस्तकों में प्रथम स्थान पर चयन किया है। यह पुस्तक वर्तमान के नकारात्मक माहौल में सकारात्मकता का संदेश देती है। पुस्तक में कविताएं सौन्दर्य व भावुकता तक सीमित नहीं रखकर समाज, समय और मनुष्य की जटिल सच्चाइयों से जोड़ती है। यह उल्लेखनीय है, डॉ. लीलाधर दोचानिया पिछले चार दशक से साहित्य और लेखन के क्षेत्र में सक्रिय रहे हैं।

10वीं की छात्रा को अपहरण कर दुष्कर्म

जयपुर। राजधानी में 10वीं कक्षा की 15 बर्षीय छात्रा को झंसे में लेकर अपहरण और दुष्कर्म करने का मामला सामने आया है। पुलिस ने त्वरित कार्रवाई करते हुए आरोपी युवक को गिरफ्तार कर बुधवार को जेल भेज दिया। पुलिस के अनुसार आरोपी ने छात्रा को एक मोबाइल फोन उपहार में देकर नजदीकियां बढ़ाई और उसका भरोसा जीत लिया। गत 2 जून को आरोपी ने पीड़िता को मिलने के बहाने घर के पास बुलाया और बहला-फुसलाकर सुनसान जगह ले गया, जहां डारा-धमकाकर दुष्कर्म किया। आरोपी ने किसी को बताने पर जान से मारने की धमकी दी और उसे घर के पास छोड़कर फरार हो गया। परिजनों की शिकायत पर पुलिस ने तत्परता दिखाते हुए उसी रात नाबालिग को सकुशल दस्तयाव कर लिया। मनोवैज्ञानिक काउंसलिंग के दौरान पीड़िता ने आपबीती सुनाई, जिसके बाद मामले में पोक्सो और दुष्कर्म की धाराएं जोड़कर आरोपी को दबोच लिया गया।

प्रदेश में चिकित्सा व्यवस्था ठप : डोटासरा

जयपुर। प्रदेश कांग्रेस अध्यक्ष गोविंद सिंह डोटासरा ने राजस्थान की चिकित्सा व्यवस्था को लेकर भाजपा सरकार पर तीखा हमला बोला है। उन्होंने आरोप लगाया कि प्रदेश में स्वास्थ्य सेवाएं पूरी तरह से चरमरा गई हैं, लोगों को न तो समय पर उपचार मिल रहा है और न ही दवाइयां उपलब्ध कर रही हैं। सरकारी अस्पतालों में कथित रूप से नकली इंजेक्शन लगाए जाने जैसी घटनाएं सामने आ रही हैं, लेकिन सरकार की ओर से कोई जवाबदेही तय नहीं की जा रही। प्रदेश कांग्रेस मुख्यालय में प्रेसवार्ता को संबोधित करते हुए डोटासरा ने कहा कि पूर्ववर्ती कांग्रेस सरकार ने मुख्यमंत्री चिरंजीवी योजना, राजस्थान गवर्नमेंट हेल्थ स्कीम (आरजीएचएस) और राइट टू हेल्थ जैसी योजनाएं लागू कर आमजन और कर्मचारियों को निजी अस्पतालों में 25 लाख रुपये तक के निःशुल्क उपचार की सुविधा उपलब्ध कराई थी। वर्तमान सरकार के कार्यकाल में स्वास्थ्य सेवाओं की स्थिति लगातार बिगड़ती जा रही है। डोटासरा ने कहा कि कोटा में पांच प्रस्ताओं की मौत हो गई, जबकि छह महिलाएं गंभीर रूप से बीमार हैं। इसी तरह जोधपुर में 9 महिलाएं गंभीर अवस्था में हैं और छह अन्य चिकित्सकीय लापरवाही के कारण परेशान हैं। बीकानेर में भी छह महिलाओं का समुचित उपचार नहीं हुआ, जिनमें से दो की मौत हो गई। उन्होंने कहा कि परिजन आज भी न्याय की मांग को लेकर धरत पर बैठे हैं और कुछ महिलाओं की किडनी फेल होने की घटनाएं भी सामने आई हैं। उन्होंने एमएसएमएस अस्पताल के आईसीयू में आग लगने की घटना का उल्लेख करते हुए कहा कि यह घटनाएं साबित करती हैं कि राजस्थान की चिकित्सा व्यवस्था गंभीर संकट से गुजर रही है। डोटासरा ने आरोप लगाया कि मुख्यमंत्री और चिकित्सा मंत्री ने इन घटनाओं पर संवेदना के दो शब्द तक व्यक्त नहीं किए और न ही पीड़ित परिवारों से मिलने पहुंचे।